

6. ಮುಖ್ಯವಾಗಿ ಮೋರಿಗಳಲ್ಲಿ ಕಸ ತೆಗೆದು ನೀರು ಸರಾಗವಾಗಿ ಹೋಗಲು ಅನುಕೂಲ ಮಾಡಿ ಸೊಳ್ಳೆಗಳ ಉತ್ಪತ್ತಿಗೆ ತಡೆಹಾಕಲಾಗಿದೆ.
7. ಕೆರೆಗಳಲ್ಲಿದ್ದ ನೀರನ್ನು ಕೋಡಿ ಹೊಡೆದು ಹೊರಹಾಕಿ ಸೊಳ್ಳೆ ಉತ್ಪತ್ತಿಯನ್ನು ಆ ಜಾಗಗಳಲ್ಲಿ ಕಡಿಮೆ ಮಾಡಲಾಗಿದೆ.

ಸೊಳ್ಳೆ ನಿಯಂತ್ರಣಕ್ಕೆ 83-84 (ಎಪ್ರಿಲ್‌ನಿಂದ ಜೂನ್‌ರವರೆವಿಗೆ) 8 ಲಕ್ಷ ರೂ.ಗಳನ್ನು ಖರ್ಚು ಮಾಡಲಾಗಿದೆ.

ಈ. ಈ ವಿಷಯವನ್ನು ಪರಿಶೀಲಿಸಲಾಗುತ್ತಿದೆ.

Sri A. Lakshmisagar.—(Hon'ble Minister for Law, Parliamentary Affairs. & Public grievances): Sir, I beg to lay on the table of the House Questions for Written Answers- 11th list.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಲಿಖಿತ ಉತ್ತರಗಳು

ವಿಷಯ :—ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸುಳಿಯ ಅಭಾವದಿಂದ ಆಹಾರ ಮತ್ತು ಇತರೆ ವಾಣಿಜ್ಯ ಬೆಳೆಗಳಿಗೆ ಹಾನಿಯುಂಟಾದ ಬಗ್ಗೆ.

ಪ್ರ. 78(41) ಶ್ರೀ ಕೆ. ರಾಮಭಟ್ (ಪುತ್ತೂರು).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಮಳೆಯ ಅಭಾವದಿಂದಾಗಿ ಆಹಾರ ಮತ್ತು ಇತರೆ ವಾಣಿಜ್ಯ ಬೆಳೆಗಳಿಗೆ 1982-83, ಮತ್ತು 1983-84 ವರ್ಷಗಳಲ್ಲಿ ಗಣನೀಯ ಪ್ರಮಾಣದಲ್ಲಿ ಹಾನಿ ವಂಟಾಗಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೆ ;

ಆ. ಹಾಗಿದ್ದಲ್ಲಿ ಅದರ ಪ್ರಮಾಣವೆಷ್ಟು ?

ಇ. ಈ ಹಿನ್ನೆಲೆಯಲ್ಲಿ ಸರ್ಕಾರದವರು ರೈತರಿಗೆ ಅನುಕೂಲತೆಗಳನ್ನು ಒದಗಿಸಿದ್ದಾರೆಯೆ ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು) :—

ಅ. ದಕ್ಷಿಣ ಕನ್ನಡ ಜಿಲ್ಲೆಯನ್ನು 1982-83 ಮತ್ತು 1983-84ಯಲ್ಲಿ ಅಭಾವ ಪೀಡಿತ ಪ್ರದೇಶವೆಂದು ಘೋಷಿಸಲಾಗಿಲ್ಲ, ಕಾರಣಾ ಆಹಾರ ಮತ್ತು ವಾಣಿಜ್ಯ ಬೆಳೆಗಳಿಗೆ ಆಹಾರ ಹಾನಿವಂಟಾಗಿದೆಯೆಂಬ ಪ್ರಶ್ನೆ ಬರುವುದಿಲ್ಲ.

ಆ. ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಇ. ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ :—ಗ್ರಾಮ ಸಹಾಯಕರ ಬೇಡಿಕೆಗಳು.

ಪ್ರ. 79(140) ಶ್ರೀ ಕೆ. ರಾಮಭಟ್ (ಪುತ್ತೂರು).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಕರ್ನಾಟಕ ರಾಜ್ಯದಲ್ಲಿ ಈಗ ಕೆಲಸ ಮಾಡುತ್ತಿರುವ ಗ್ರಾಮ ಸಹಾಯಕರ ಸಂಖ್ಯೆ ಎಷ್ಟು ; ಇವರು ಸರಕಾರಿ ನೌಕರರ ಯಾವ ವರ್ಗಕ್ಕೆ ಸೇರುತ್ತಾರೆ ;

ಆ. ಗ್ರಾಮಸಹಾಯಕರಿಗೆ ಈಗ ಕೊಡುತ್ತಿರುವ ತಿಂಗಳ ವೇತನ ಎಷ್ಟು ;

ಇ. ತಮ್ಮ ವೇತನ ಹೆಚ್ಚಿಸಬೇಕೆಂದು ಮತ್ತು ಇತರೆ ಬೇಡಿಕೆಗಳನ್ನು ಮುಂದಿಟ್ಟು ಗ್ರಾಮ ಸಹಾಯಕರು ಸರಕಾರಕ್ಕೆ ಮನವಿ ಸಲ್ಲಿಸಿರುತ್ತಾರೆಯೆ ;

ಈ. ಈ ಬೇಡಿಕೆಗಳ ಕುರಿತು ಸರಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು) :—

ಅ. ಕರ್ನಾಟಕ ರಾಜ್ಯದಲ್ಲಿ ಈಗ ಕೆಲಸ ಮಾಡುತ್ತಿರುವ ಗ್ರಾಮ ಸಹಾಯಕರ ಸಂಖ್ಯೆ 9779. ಈ ಹುದ್ದೆಗಳು ಸ್ಥಳೀಯ ಪಂಚಾಯತ್‌ಗಳಿಂದ ಹುದ್ದೆಗಳಾಗಿದ್ದು ಮತ್ತು ಐದು ವರ್ಷಗಳ ಅವಧಿಯ ತಾತ್ಕಾಲಿಕ ಹುದ್ದೆಗಳಾಗಿರುವುದರಿಂದ ಯಾವ ಸರ್ಕಾರಿ ನೌಕರರ ವರ್ಗಕ್ಕೂ ಸೇರುವುದಿಲ್ಲ.

ಆ. ತಿಂಗಳಿಗೆ 120 ರೂಪಾಯಿಗಳ ನಿಗದಿತ ಸಂಭಾವನೆಯನ್ನು ಕೊಡಲಾಗುತ್ತಿದೆ.

ಇ. ಸಲ್ಲಿಸಿರುತ್ತಾರೆ.

ಈ. ಈ ಹುದ್ದೆಗಳು ತಾತ್ಕಾಲಿಕ ಹುದ್ದೆಗಳಾಗಿರುವುದರಿಂದ ಮತ್ತು ಇವರನ್ನು ಸರ್ಕಾರಿ ನೌಕರರೆಂದು ಪರಿಗಣಿಸಿಲ್ಲವಾದ್ದರಿಂದ ಅವರ ಬೇಡಿಕೆಗಳ ಬಗ್ಗೆ ಕ್ರಮ ಕೈಗೊಳ್ಳುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ :—ಸರ್ಕಾರವು ಗ್ರಾಮ ಲೆಕ್ಕಿಗರ ಮೇಲೆ ಜವಾಬ್ದಾರಿಯನ್ನು ನಿಗದಿಪಡಿಸುವ ಬಗ್ಗೆ.

ಪ್ರ. 80(11) ಶ್ರೀ ಬಿ. ಗಂಗಣ್ಣ (ಕಳ್ಳಂಬೆಳ್ಳೆ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಸರ್ಕಾರವು ಗ್ರಾಮ ಲೆಕ್ಕಿಗರ ಮೇಲೆ ಈ ಕೆಳಕಂಡ ದಾಖಲೆಗಳನ್ನು ನಿರ್ವಹಿಸುವಾಗ ವಿಳಂಬವು ಕಂಡು ಬಂದಲ್ಲಿ ಜವಾಬ್ದಾರಿಯನ್ನು ನಿಗದಿ ಪಡಿಸುವ ವಿಚಾರವನ್ನು ಪರಿಗಣಿಸುವುದು ?

- ಅ. ವೃದ್ಧಾಪ್ಯ ವೇತನ ಮತ್ತು ಅಂಗವಿಕಲರ ವೇತನ ಮಂಜೂರಾತಿ ಬಗ್ಗೆ ಪ್ರಾಥಮಿಕ ಹಂತದ ವರದಿಯನ್ನು ಒಪ್ಪಿಸುವ ಬಗ್ಗೆ ;
- ಆ. ಪ್ರತಿಯೊಬ್ಬ ರೈತರ ಭೂ ದಾಖಲೆಗಳನ್ನು ಅನುಕ್ರಮವಾಗಿ ಮತ್ತು ವ್ಯವಸ್ಥಿತ ರೀತಿಯಲ್ಲಿ ಡುವ ಬಗ್ಗೆ ;
- ಇ. ಕೊಳವೆ ಬಾವಿಗಳು ವಿಫಲಗೊಂಡ ಸಂಧರ್ಭದಲ್ಲಿ ಪೂರ್ಣಗೊಳ್ಳದ ದಾಖಲೆಗಳನ್ನು ಕುರಿತು ರೈತರಿಗೆ ಸಕಾಲದಲ್ಲಿ ವರದಿ ಒದಗಿಸದಿರುವ ಬಗ್ಗೆ ;
- ಈ. ಸರ್ಕಾರವು ನಿಯಮ ಬಾಹಿರವಾದ ಗ್ರಾಮ ಲೆಕ್ಕಿಗರ ಮೇಲೆ ಕ್ರಮಕೈಗೊಂಡಿದೆಯೇ ?
- ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು) :—

- ಅ. ಪ್ರಾಥಮಿಕ ಹಂತದ ವರದಿಗಳನ್ನು ಕಂದಾಯ ನಿರೀಕ್ಷಕರು ಗ್ರಾಮ ಲೆಕ್ಕಿಗರ ಸಹಾಯದಿಂದ ತಯಾರಿಸುತ್ತಿದ್ದಾರೆ. ಈ ವರದಿಗಳನ್ನು ತಹಶೀಲ್ದಾರರುಗಳಿಂದ ಪರಿಶೀಲಿಸಲ್ಪಡುತ್ತದೆ ಮತ್ತು ವಿಳಂಬವಾದ ಪ್ರಕರಣಗಳನ್ನು ಕಾನೂನು ರೀತಿಯಲ್ಲಿ ಪರಿಗಣಿಸಲಾಗುತ್ತದೆ. ವಿಳಂಬವನ್ನು ತಡೆಗಟ್ಟುವ ಅವಶ್ಯಕತೆಯನ್ನು ಪುನರ್ವಚನಗೊಳಿಸಲಾಗುತ್ತದೆ.
- ಆ. ಪ್ರತಿಯೊಬ್ಬ ರೈತರ ಭೂದಾಖಲೆಗಳನ್ನು ಅನುಕ್ರಮವಾಗಿ ಮತ್ತು ವ್ಯವಸ್ಥಿತ ರೀತಿಯಲ್ಲಿ ಡುವುದು ಕರ್ನಾಟಕ ಭೂ ಕಂದಾಯ ನಿಯಮಾವಳಿ ಪ್ರಕಾರ ಗ್ರಾಮ ಲೆಕ್ಕಿಗರ ಅದ್ವೈತತ್ವವಾಗಿದೆ. ಈ ಲೆಕ್ಕಿಗಳನ್ನು ಪ್ರತಿ ವರ್ಷವೂ ಜಮಾಬಂದಿಯ ಕಾಲದಲ್ಲಿ ತನಿಖೆ ಮಾಡಲಾಗುತ್ತದೆ. ವಿಳಂಬದ ಪ್ರಕರಣಗಳು ಯಾವುದಾದರೂ ಕಂಡು ಬಂದಲ್ಲಿ ಇಲಾಖಾ ವಿಚಾರಣೆಯನ್ನು ನಡೆಸಲಾಗುವುದು.
- ಇ. ವಿಫಲಗೊಂಡ ಕೊಳವೆ ಬಾವಿಗಳ ಬಗೆಗೆ ಸಾಲ ಪಡೆದಂತಹವರು ತಹಶೀಲ್ದಾರ್ ಅಥವಾ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳಿಗೆ ವಿಫಲಗೊಂಡ ಬಾವಿಗಳೆಂದು ಘೋಷಿಸುವುದಕ್ಕೆ ಮತ್ತು ರಿಯಾಯಿತಿಯನ್ನು ಹೊಂದುವುದಕ್ಕೆ ಅರ್ಜಿಯನ್ನು ಹಾಕಿಕೊಳ್ಳಬೇಕು. ಹಕ್ಕು ಭಾದ್ಯತೆಗೆ ಸಂಬಂಧಿಸಿದ ದಾಖಲೆಗಳನ್ನು ಹೊಂದುವ ಸಲುವಾಗಿ ಭೂ ಮಾಲೀಕರು ಸಂದರ್ಶಿಸಿದಾಗ ಗ್ರಾಮಲೆಕ್ಕಿಗರು ಒದಗಿಸುತ್ತಿದ್ದಾರೆ. ಕಾರಣ ತತ್ಸಂಬಂಧದಲ್ಲಿ ವ್ಯವಸ್ಥಿತ ರೀತಿಯಲ್ಲಿ ಇಡುವ ಅಥವಾ ಅವಶ್ಯಕ ದಾಖಲಾತಿಗಳನ್ನು ರೈತರಿಗೆ ಒದಗಿಸದಿರುವ ಪ್ರಶ್ನೆಯು ಉದ್ಭವಿಸುವುದಿಲ್ಲ.

ಈ. ಕ್ರಮ ತೆಗೆದುಕೊಳ್ಳಲಾಗುವುದು.

ವಿಷಯ :—ಶ್ರೀ ಹಿರಣ್ಣ ಕೇಶಿ ಸಹಕಾರಿ ಸಕ್ಕರೆ ಕಾರ್ಖಾನೆ ನಿಯಮಿತ, ಸಂಕೇಶ್ವರ ಕುರಿತು.

ಪ್ರ. 81 (2) ಶ್ರೀ ಮಲ್ಲಾರಪಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

- ಅ. ಸಂಕೇಶ್ವರದ ಹಿರಣ್ಣಕೇಶಿ ಸಕ್ಕರೆ ಕಾರ್ಖಾನೆಯ ಆವರಣದಲ್ಲಿ ಚಿತ್ರಮಂದಿರವನ್ನು ಕಟ್ಟಿರುವ ವಿಷಯ ಸರಕಾರದ ಗಮನಕ್ಕೆ ಬಂದಿದೆಯೇ ;
- ಆ. ಚಿತ್ರಮಂದಿರಕ್ಕೆ ಬಳಸಿದ ಸ್ಥಳ ಸರಕಾರದ ಖೋಟಾದಿಂದ ಮಂಜೂರಾಗಿರುವುದೋ ಅಥವಾ ಹೊರಗಿನಿಂದ ತರಿಸಿದ್ದೋ ;
- ಇ. ಚಿತ್ರಮಂದಿರಕ್ಕಾಗಿ ಸರಕಾರ ಖೋಟಾದಿಂದ ಮಂಜೂರಾದ ಸ್ಥಳವನ್ನು ಚಿತ್ರಮಂದಿರಕ್ಕಾಗಿ ಉಪಯೋಗಿಸಿದ್ದು ನಿಜವೋ ;
- ಈ. ಚಿತ್ರಮಂದಿರಕ್ಕಾಗಿ ತಗುಲಿದ ವೆಚ್ಚವೆಷ್ಟು ;
- ಉ. ಚಿತ್ರ ಮಂದಿರವನ್ನು ಪೂರ್ಣಗೊಳಿಸಿ ಎಷ್ಟು ವರ್ಷಗಳಾಗಿವೆ. ಅದು ಅಲ್ಪ ಕಾಲದಲ್ಲಿಯೇ ಬೀಳಲು ಕಾರಣಗಳೇನು ?

ಶ್ರೀ ಆರ್. ಜಾಲಪ್ಪ (ಮಾನ್ಯ ಸಹಕಾರ ಮಂತ್ರಿಗಳು).—

- ಅ. ಇಲ್ಲ. ಅವರು ಕಟ್ಟಿಸಿರುವುದು ಒಂದು ಸಮಾಜ ಮಂದಿರ.
- ಆ. ಉದ್ಭವಿಸುವುದಿಲ್ಲ. ಆದಾಗ್ಯೂ ಈ ಸಮಾಜ ಮಂದಿರಕ್ಕೆ ಒಂದು ಸಲ ಬಳಸಲ್ಪಟ್ಟು ಮತ್ತು ಉಪಯೋಗಕ್ಕೆ ಬಾರದ ಉಕ್ಕನ್ನು ಉಪಯೋಗಿಸಲಾಗಿದೆಯೆಂದು ತಿಳಿದು ಬಂದಿದೆ.
- ಇ. ಉದ್ಭವಿಸದು.

ಈ. ಈ ಸಮಾಜ ಮಂದಿರಕ್ಕೆ ಅವರು ವೆಚ್ಚ ಮಾಡಿರುವ ಹಣ 2,03,690 ರೂ. ಗಳು.

ಉ. ಮೂರು ವರ್ಷಗಳ ಹಿಂದೆ ಈ ಸಮಾಜ ಮಂದಿರವನ್ನು ಕಟ್ಟಲಾಗಿದೆ. ಅದು ಬಿದ್ದಿಲ್ಲ.

ವಿಷಯ :—ಹಿರಣ್ಣ ಕೇಶಿ ನದಿಗೆ ತಾರಿಖು 27-6-83 ರಿಂದ ಬಂದ ಮಹಾಪೂರದ ಬಗ್ಗೆ

ಪ್ರ. 83 (6) ಶ್ರೀ ಮಲ್ಲಾರಪಗೌಡ ಎಸ್. ಪಾಟೀಲ್ (ಸಂಕೇಶ್ವರ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—